

## மத்திய பொறியியல் உசாத்துணைப் பணியகம் - 2015

---

மத்திய பொறியியல் உசாத்துணைப் பணியகம் (சீசீபி) மற்றும் சீசீபி மற்றும் அதன் துணைக்கம்பனி என்பவற்றின் 2015 திசெம்பர் 31 இல் உள்ளவாறான நிதி நிலைமைக் கூற்றுக்கள் மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்றுக்கள், உரிமை மூலதனத்தில் மாற்றங்கள் கூற்றுக்கள், காசுப்பாய்ச்சல் கூற்றுக்கள் மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் மற்றும் ஒருங்கிணைந்த நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1957 இன் 49 ஆம் இலக்க அரசு கைத்தொழில் கூட்டுத்தாபன அதிகாரச்சட்டத்தின் 29(2) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் சீசீபீயின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

---

இந்நிதிக்கூற்றுக்களை இலங்கைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசுடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

---

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு ஒத்தாக (ஜெஸ்ஸெஸ்ஜி 1000-1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசுடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சீசீபீயின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சீசீபீயின் உள்ளகக் கட்டுப்பாடுகளின் வினைத்திறநின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

#### **1.4 முனைப்பழியுள்ள கணக்காய்வு அபிப்பிராயத்திற்கான அடிப்படை**

இந்த அறிக்கையின் 2.2 மற்றும் 2.3 ஆம் பந்திகளில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

### **2. நிதிக்கூற்றுக்கள்**

#### **2.1 கணக்காய்வு அபிப்பிராயம்**

##### **(அ) முனைப்பழியுள்ள அபிப்பிராயம் - தொகுதி**

இந்த அறிக்கையின் 2.2 ஆம் மற்றும் 2.3 ஆம் பந்திகளில் விபரிக்கப்பட்ட விடயங்களின் தாக்கத்தினைத் தவிர்த்து மத்திய பொறியியல் உசாத்துணைப் பணியகம் மற்றும் அதன் துணைக்கம்பணியின் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றுவினையும் காசுப்பாய்ச்சல்களினையும் இலங்கைக் கணக்கீட்டு நியமங்களுக்கு இனங்க ஒருங்கிணைந்த நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

##### **(ஆ) முனைப்பழியுள்ள அபிப்பிராயம் - சீசீபீ**

இந்த அறிக்கையின் 2.3 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து மத்திய பொறியியல் உசாத்துணைப் பணியகத்தின் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றுவினையும் காசுப்பாய்ச்சல்களினையும் இலங்கை கணக்கீட்டு நியமங்களுக்கு இனங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

#### **2.2 தொகுதி நிதிக்கூற்றுக்கள் மீதான கருத்துரைகள்**

ரூபா 41,901 தொங்கல் கணக்கு மீதியானது இனங்காணப்பட்டு கணக்குகளில் சீராக்கம் செய்யப்படாமல் 2015 ஆம் ஆண்டிற்கான தொகுதி நிதிக்கூற்றுக்களில் காட்டப்பட்டிருந்தது.

#### **2.3 சீசீபீயின் நிதிக்கூற்றுக்கள் மீதான கருத்துரைகள்**

##### **2.3.1 கணக்கீட்டுக் குறைபாடுகள்**

பின்வரும் அவதானிப்புக்கள் மேற்கொள்ளப்படுகின்றன.

- (அ) 09 செயற்திட்டங்கள் தொடர்பான ஆண்டிறுதி கடன்பட்டோர் மீதிகளை மதிப்பீடு செய்யும் போது கொடுப்பனவுச் சான்றிதழ்கள் / சான்றுறுதிப்படுத்தப்பட்ட விலைப்பட்டியல்களிலுள்ள தொகைகளை சீசீபீ கருத்திற்கொள்ளாததன் விளைவால் அந்தச் செயற்திட்டங்களின் கடன்பட்டோர் மீதிகளின் உண்மை நிலைமை மீளாய்வாண்டிற்கான நிதிக்கூற்றுக்களில் ரூபா 15,944,859 ஆல் குறைத்தும் ரூபா 17,021,023 ஆல் அதிகரித்தும் காட்டப்பட்டிருந்தன.

- (ஆ) 2015 திசெம்பர் 31 இல் உள்ளவாறு முழுமையாக பூர்த்திசெய்யப்பட்டிருந்த நிர்மாணப் பிரிவின் 48 செயற்திட்டங்கள் தொடர்பாக ரூபா 285,307,117 கூட்டுத்தொகையான அறவிடப்படாத வேலை ஆரம்பிப்பு முற்பணங்கள் கணக்குகளில் காணப்பட்டன. இந்த மீதி ஒப்பந்த நிபந்தனைகளின் 03 ஆம் பிரிவு, நிர்மாணப் பயிற்சி மற்றும் அபிவிருத்திக்கான நிறுவகத்தால் வழங்கப்பட்ட ஐசீர்டி/எஸ்பி/02 ஆம் இலக்க நியம கேள்வி கோரல் ஆவணத்தின் 14.2(பீ) உட்பிரிவு என்பவற்றின் பிரகாரம் 90 சதவீத பூர்த்தியாக்கல் கட்டத்தினை செயற்திட்டம் அடைவதற்கு முன்னர் வேலை ஆரம்பிப்பு முற்பணம் முழுமையாக அறவிடப்பட்டிருந்ததன் காரணமாக இந்த மீதி அதன் தன்மையில் அசாதாரணமாக இருந்தது.
- (இ) டி1726, டி1691, டி1721, டி1758, டி884 மற்றும் டி1597 ஆகிய இலக்கத்தைக் கொண்ட ஆறு நிர்மாண செயற்திட்டங்கள் முழுமையாக பூர்த்திசெய்யப்பட்டமை தொடர்பில் ரூபா 1,807,996,165 சீராக்கம் செய்யப்பட்ட ஒப்பந்தத் தொகை மீளாய்வாண்டின் ஒப்பந்த வருமானத்தை மதிப்பீடு செய்வதில் கணக்குகளிற்கு எடுக்கப்பட்டிருக்கவில்லை. அதன் விளைவால், நிதிக்கூற்றுக்களில் காட்டப்பட்ட நிர்மாண வருமானம் ரூபா 83,009,985 ஆல் குறைத்துக் காட்டப்பட்டிருந்தது.
- (ஈ) ரூபா 2,162,929 மற்றும் ரூபா 5,356,240 வேலை ஆரம்பிப்பு முற்பண மீதி 871 ஆம் இலக்கத்தைக் கொண்ட செயற்திட்டம் மற்றும் C-880 ஆம் இலக்கத்தைக் கொண்ட உசாத்துணைச் செயற்திட்டம் என்பவற்றின் முறையே 31 மற்றும் 27 ஆம் இலக்க சிட்டைகளின் பிரகாரம் முழுமையாக அறவிடப்பட்டிருந்தன. எவ்வாறாயினும், 2015 திசெம்பர் 31 இல் உள்ளவாறான நிதிக்கூற்றுக்களில் பெறவேண்டியவைகளாக இந்த தொகைகள் காட்டப்பட்டிருந்தன. ஆகையால், நிதிக்கூற்றுக்களில் காட்டப்பட்ட பெறவேண்டிய வேலை ஆரம்பிப்பு முற்பணம் அந்த தொகைகளால் அதிகரித்துக் காட்டப்பட்டிருந்தது. மேலும், 29 ஆம் இலக்க சிட்டை தொடர்பான ரூபா 3,641,916 வேலை ஆரம்பிப்பு முற்பணம் மீளாய்வாண்டிற்கான நிதிக்கூற்றுக்களிற்கு இரு தடவை எடுக்கப்பட்டிருந்தது. ஆகையால், நிதிக்கூற்றுக்களில் காட்டப்பட்ட கடன்பட்டோர் மீதி ரூபா 3,641,916 ஆல் அதிகரித்துக் காட்டப்பட்டிருந்தது.
- (உ) எனது முன்னைய ஆண்டு கணக்காய்வு அறிக்கைகளில் அறிக்கையிடப்பட்டவாறு, 2012 ஆம் ஆண்டில் வீதிச் செயற்திட்டங்களை மேற்கொள்வதற்கான மூலதன மானியமாக முன்னைய பொருளாதார அபிவிருத்தி அமைச்சிடமிருந்து ரூபா 3,601 மில்லியன் பெறுமதியான சொத்துக்கள் சீசீபீ இனால் பெறப்பட்டிருந்தது. எவ்வாறாயினும், 2013 இல் சீசீபீ இற்கு செலுத்த வேண்டிய ஒப்பந்தக் கொடுப்பனவுகளிலிருந்து பொருளாதார அபிவிருத்தி அமைச்சால் ரூபா 250 மில்லியன் தொகை அறவிடப்பட்டிருந்தது. மேலும், அந்தச் சொத்துக்களின் தொழில்சார் பெறுமதி மதிப்பீடு எதனையும் மேற்கொள்ளாமலும் ரூபா 3,351 மில்லியன் மானியத்தை புறக்கணித்தும் சீசீபீ ரூபா 250 மில்லியன் பெறுமதியில் அவற்றை கணக்கீடு செய்திருந்தது.
- (ஊ) C-880 மற்றும் C-1189 ஆம் இலக்கத்தைக் கொண்ட உசாத்துணைச் செயற்திட்டம் தொடர்பில் முறையே ரூபா 5,367,016 பெறுமதியான முன்று சிட்டைகள் மற்றும் ரூபா 1,221,047 உசாத்துணை வருமானம் என்பன 2015 ஆம் ஆண்டின் நிதிக்கூற்றுக்களிற்கு எடுக்கப்பட்டிருக்கவில்லை.
- (எ) உசாத்துணைச் செயற்திட்டங்களின் கடன்பட்டோர் மீதியை மதிப்பீடு செய்யும் போது, ரூபா 128,049,658 ஆன சான்றுறுதிப்படுத்தப்பட்ட விலைப்பட்டியல் பெறுமதி கருதப்படுவதற்குப் பதிலாக ரூபா 144,463,477 சிட்டைப் பெறுமதியாக கருதப்பட்டிருந்ததனால் நிதிக்கூற்றுக்களில் காட்டப்பட்ட கடன்பட்டோர் மீதி ரூபா 16,413,819 ஆல் அதிகரித்துக் காட்டப்பட்டிருந்தது.

- (ஏ) 2015 ஆம் ஆண்டின் இறுதியில் உள்ளவாறு தள அலுவலகத்தின் நிதிக்கூற்றுக்களில் நிலையான சொத்துக்களின் கீழ் காட்டப்பட்ட ஏழ வாகனங்கள் வேறொரு தள அலுவலகத்தின் நிதிக்கூற்றுக்களில் மீண்டும் காட்டப்பட்டிருந்தது. ஆகையால், 2015 ஆம் ஆண்டிற்கான நிதிக்கூற்றுக்களில் காட்டப்பட்ட நிலையான சொத்து மீதியின் சரியான தன்மையை கணக்காய்வில் தொடர்புபடுத்த முடியாதிருந்தது.

### 2.3.2 விளக்கமளிக்கப்படாத வேறுபாடுகள்

---

மீளாய்வாண்டிற்கான நிதிக்கூற்றுக்களில் காட்டப்பட்ட ஜாவத்த தள அலுவலகத்தின் இருப்பு மீதிக்கும் அந்த அலுவலகத்தின் பெளதீகை இருப்பு மெய்மையாய்வு மீதிக்கும் இடையில் ரூபா 2,002,841 வேறுபாடு கணக்காய்வில் அவதானிக்கப்பட்டது.

### 2.3.3 பெறவேண்டிய மற்றும் செலுத்தவேண்டிய கணக்குகள்

---

பின்வரும் அவதானிப்புக்கள் மேற்கொள்ளப்படுகின்றன.

- (அ) 11 தள அலுவலகங்களின் 202 செயற்திட்டங்களுடன் தொடர்புடைய ரூபா 528,611,508 நிர்மாணப் பிரிவு கடன்பட்டோர் மீதி 2015 திசெம்பர் 31 இல் உள்ளவாறு நான்கு வருடங்களிற்கு மேலாக அறவிடப்படாமல் நிலுவையாகவிருந்தது. அறவீட்டு நடவடிக்கையெதுவும் எடுக்கப்படாமல் அந்த மீதிகள் 2016 ஒக்டோபர் 30 வரையிலும் நிலுவையாகவிருந்தமை மேலும் அவதானிக்கப்பட்டது.
- (ஆ) 51 செயற்திட்டங்களுடன் தொடர்புடைய ரூபா 34,287,514 நிலுவைக் கடன்பட்டோர் மீதி உசாத்துணைப் பிரிவின் நிதிக்கூற்றுக்களின் பிரகாரம் 2015 திசெம்பர் 31 இல் உள்ளவாறு நான்கு ஆண்டுகளிற்கு மேற்பட்ட காலப்பகுதிக்கு மேலாக அறவிடப்படாதிருந்ததுடன் 2016 மே 31 வரையிலும் இந்த மீதி அறவிடப்பட்டிருக்கவில்லை.
- (இ) நீர் வளங்கள் பிரிவின் முழுமையாக பூர்த்திசெய்யப்பட்ட நான்கு உசாத்துணைச் செயற்திட்டங்கள் தொடர்பில் ரூபா 1,188,982 கூட்டுத்தொகையான தீர்ப்பனவு செய்யப்படாத வேலை ஆரம்பிப்பு முற்பணங்கள் 2015 திசெம்பர் 31 இல் உள்ளவாறு நிதிக்கூற்றுக்களில் 5 வருடங்களிற்கு மேலாக காணப்பட்டன.

### 2.3.4 கணக்காய்விற்கான சான்றுகளின்மை

---

பின்வரும் அவதானிப்புக்கள் மேற்கொள்ளப்படுகின்றன.

- (அ) ரூபா 4,621,437,551 கூட்டுத்தொகையான பெறவேண்டிய நிறுத்திவைத்தல் பணம், வைப்புக்கள், முற்பணங்கள் மற்றும் முற்கொடுப்பனவுகள் என்பன தொடர்பான வயதுப் பகுப்பாய்வு கணக்காய்விற்குச் சமர்ப்பிக்கப்பட்டிருக்கவில்லை. ஆகையால், இந்த மீதிகளின் நம்பகத்தன்மையை கணக்காய்வில் மதிப்பிடமுடியாதுள்ளது.
- (ஆ) ரூபா 1,185,323,365 தொகையான உப ஒப்பந்ததாரர்களுக்குச் செலுத்த வேண்டிய நிறுத்திவைத்தல் பணம் 2015 ஆம் ஆண்டிற்கான நிதிக்கூற்றுக்களிற்கு எடுத்துவரப்பட்டிருந்தது. இருந்த போதிலும், தள அலுவலகங்கள் உப ஒப்பந்ததாரர்களுக்குச் செலுத்த வேண்டிய தொகைகளைக் காட்டுவதன் மூலம் இந்த நோக்கத்திற்கான பதிவேடான்றை பேணியிருக்கவில்லை. மேலும், கொடுக்க வேண்டிய நிறுத்திவைத்தல் பணத்திற்கான பட்டியல் கணக்காய்விற்கு சமர்ப்பிக்கப்பட்டிருக்கவில்லை. ஆகையால், நிதிக்கூற்றுக்களில் காட்டப்பட்ட கொடுக்க வேண்டிய நிறுத்திவைத்தல் பணத்தின் சரியானதன்மை மற்றும் நம்பகத்தன்மையை கணக்காய்வில் உறுதிப்படுத்த முடியாதிருந்தது.

**2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்கள் போன்றவற்றுடன் இணங்காமை**

---

கணக்காய்வில் பின்வரும் இணங்காமைச் சுந்தர்ப்பங்கள் அவதானிக்கப்பட்டன.

**சட்டங்கள், விதிகள் மற்றும் பிரமாணங்கள் இணங்காமை  
போன்றவற்றுக்கான தொடர்பு**

---

(அ) 1971 இன் 38 ஆம் இலக்க நிதி அதிகாரச்சட்டத்தின் 14(1) ஆம் பிரிவு

மீளாய்வாண்டிற்கான வரைபு வருடாந்த அறிக்கையின் பிரதியொன்று கணக்காய்வாளர் தலைமை அதிபதிக்கு நிதிக்கூற்றுக்களுடன் சேர்த்து சமர்ப்பிக்கப்பட்டிருக்கவில்லை.

(ஆ) 1994 யூன் 04 இன் 95 ஆம் இலக்க பொது முயற்சிகள் தினைக்களாச் சுற்றறிக்கை

ஒதுக்கப் படிகள், வேதனப் படிகள் மற்றும் தொழில்சார் படிகள் போன்ற பல்வேறு படிகள் பொதுத் திறைசேரியின் அங்கீரமில்லாமல் சீசீபீயின் நிரந்தர மற்றும் ஒப்பந்த அடிப்படை ஊழியர்களிற்குச் செலுத்தப்பட்டிருந்தன. 2015 ஆம் ஆண்டில் அத்தகைய படியாக அவ்வாறு செலுத்தப்பட்ட மொத்தத் தொகை ரூபா 139,720,462 ஆக இருந்தது.

**3. நிதிசார் மீளாய்வு**

---

**3.1 நிதிசார் விளைவுகள்**

---

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டிற்கான சீசீபீ மற்றும் தொகுதியின் தொழிற்பாடுகள் அதற்கு நேரொத்த முன்னைய ஆண்டிற்கான முறையே ரூபா 552,433,247 மற்றும் ரூபா 684,223,033 ஆன வரிக்கு முன்னரான தேறியலாபத்துடன் ஒப்பிடுகையில் முறையே ரூபா 595,972,241 மற்றும் ரூபா 713,584,787 ஆன வரிக்கு முன்னரான தேறியலாபத்தை விளைவித்திருந்தமையால் நிதிசார் விளைவுகளில் முறையே ரூபா 43,538,994 மற்றும் ரூபா 29,361,755 அல்லது 7.9 சதவீதம் மற்றும் 4.3 சதவீத முன்னேற்றத்தினைச் சுட்டிக்காட்டுகின்றது.

முன்னைய ஆண்டுடன் ஒப்பிடும் போது மீளாய்வாண்டிற்கான சீசீபீ மற்றும் தொகுதியின் நிதி வருமானம் முறையே ரூபா 4,772,839 மற்றும் ரூபா 14,315,016 ஆல் அதிகரித்தமையும் செயற்பாட்டுச் செலவினம் முறையே ரூபா 260,617,259 மற்றும் 152,299,283 ஆல் குறைவடைந்தமையும் நிதிசார் விளைவுகளில் ஏற்பட்ட இந்த முன்னேற்றத்திற்கான பிரதான காரணங்களாக பங்களித்திருந்தன.

எவ்வாறாயினும், முன்னைய ஆண்டுடன் ஒப்பிடும் போது மீளாய்வாண்டிற்கான சீசீபீ மற்றும் தொகுதியின் வருமானம் முறையே ரூபா 2,549,226,637 மற்றும் ரூபா 1,977,945,700 ஆல் குறைவடைந்திருந்தது.

மீளாய்வாண்டிற்கான சீசீபீயின் பெறுமதிச் சேர்க்கை ரூபா 2,171 மில்லியனாக இருந்ததுடன் முன்னைய 04 ஆண்டுகளிற்கான பெறுமதிச் சேர்க்கையை பகுப்பாய்வு செய்த போது 2013 ஆம் ஆண்டினத் தவிர்த்து படிப்படியான முன்னேற்றம் சுட்டிக்காட்டப்படுகின்றது.

### **3.2 பகுப்பாய்வு ரீதியான நிதிசார் மீளாய்வு**

---

பின்வரும் அவதானிப்புக்கள் மேற்கொள்ளப்படுகின்றன.

- (அ) சீசீபி அதன் 1,350 பதவியணியினர் பலம் மற்றும் ரூபா 16,607 மில்லியன் மொத்தச் சொத்துக்கள் அடிப்படை என்பவற்றைப் பயன்படுத்தி மீளாய்வாண்டின் போது ரூபா 596 மில்லியன் வரிக்கு முன்னரான தேறிய இலாபத்தை உழைத்திருந்தது. ஆகையால், சீசீபி இன் மொத்தச் சொத்துக்களில் 3.58 சதவீதத்தை இலாபம் பிரதிநிதித்துவப்படுத்தியுள்ளது.
- (ஆ) மீளாய்வாண்டின் செயற்பாட்டு இலாப எல்லை மற்றும் தேறிய இலாப எல்லை முன்னைய ஆண்டுடன் ஒப்பிடுகையில் முறையே 4.9 சதவீதம் மற்றும் 3.7 சதவீதமாக இருந்தன. இந்த இலாப எல்லைகள் முறையே 0.7 சதவீதத்தாலும் 0.63 சதவீதத்தாலும் சிறிதளவு அதிகரித்திருந்தன.

### **4. செயற்பாட்டு மீளாய்வு**

---

#### **4.1 செயலாற்றல்**

---

பின்வரும் அவதானிப்புக்கள் மேற்கொள்ளப்படுகின்றன.

- (அ) சீசீபியின் செயல்நடவடிக்கைத் திட்டத்தின் பிரகாரம், உசாத்துணைப் பிரிவு மற்றும் நிர்மாணப் பிரிவு என்பன மீளாய்வாண்டிற்காக தயாரிக்கப்பட்ட செயல்நடவடிக்கைத் திட்டத்தில் நிர்ணயிக்கப்பட்ட அவற்றின் இரண்டு இலக்குகளை அடைவதற்கு தவறியிருந்தன.
- (ஆ) சீசீபியின் உசாத்துணைப் பிரிவு அனைத்து வகையான பொறியியல் உசாத்துணைகளில் நாட்டிற்கு சேவைசெய்வதற்காக அனைத்து தேவையான பெளதீக மற்றும் மனித வளங்களுடன் முழுமையாக உருவாக்கப்பட்டிருந்த போதிலும் சீசீபியை ஸ்தாபித்த நோக்கங்களிற்கு முரணாக தற்போது சீசீபி உசாத்துணையை விட நிர்மாண வேலைகள் மீது பிரதானமாக கவனம் செலுத்தியிருந்தது.

#### **4.2 முகாமைத்துவ பலவீணங்கள்**

---

ஊழியர் சேமலாப நிதியம் (ஸபிஎவ்) மற்றும் ஊழியர் நம்பிக்கை நிதியம் (ஸீஎவ்) என்பவற்றிற்கான பங்களிப்பு 2006-2011 காலப்பகுதிக்கான வழக்கைச் செலவுப் படிகளை எடுக்காமல் சீசீபியால் கணிப்பிடப்பட்டிருந்தன. ஆகையால், மீளாய்வாண்டின் போது 50 சதவீத மேலதிக்கக்ட்டனத்தை உள்ளடக்கிய ஊழியர் பங்களிப்பின் பகுதியொன்றாக சீசீபியால் ரூபா 79,520,536 தொகை மேலதிகமாக செலுத்தப்பட்டிருந்தது.

#### **4.3 சர்ச்சைத் தன்மையிலான கொடுக்கல்வாங்கல்கள்**

---

பின்வரும் அவதானிப்புக்கள் மேற்கொள்ளப்படுகின்றன.

- (அ) காசு அடிப்படையில் தேசத்தைக் கட்டியெழுப்பும் வரி (என்பீரி) மற்றும் பெறுமதி சேர் வரி (வற்) என்பவற்றை சீசீபி செலுத்துகின்றது. 2009 இன் 09 ஆம் இலக்க தேசத்தைக் கட்டியெழுப்பும் வரி அதிகாரச்சட்டம் மற்றும் 2002 இன் 14 ஆம் இலக்க பெறுமதி சேர் வரி அதிகாரச்சட்டம் என்பவற்றிலுள்ள ஏற்பாடுகளின் பிரகாரம் காசு அடிப்படையில் என்பீரி மற்றும் வற் என்பவற்றை செலுத்துவதற்கான அங்கீகாரத்தை உள்ளாட்டு இறைவரி ஆணையாளரிடமிருந்து சீசீபி பெற்றிருக்கவில்லை.

(ஆ) சீசீபீயின் தள அலுவலகங்களின் பயன்பாட்டிற்காக வாகனங்களை கொள்வனவு செய்யும் நோக்கில் வரையறுக்கப்பட்ட தனியார் மத்திய பொறியியல் சேவைகள் கம்பனிக்கு (சீஎஸ்எல்) காக முற்பணங்களை சீசீபீ செலுத்தியிருந்தது. பின்னர் சீஎஸ்எல் இந்த முற்பணங்களை பயன்படுத்தி வாகனங்களை கொள்வனவு செய்து சீசீபீக்கு வாடகைக்கு வழங்கியிருந்தது. வாடகை கட்டணங்களுக்கு சேர்க்கப்பட்ட 10 சதவீத முகாமைத்துவ கட்டணத்துடன் ஐந்து வருடங்களிற்குள் சீசீபீயிடமிருந்து பெறவேண்டிய வாடகை வருமானத்திலிருந்து சீஎஸ்எல் ஆல் மேற்படி காக முற்பணங்கள் தீர்ப்பனவு செய்யப்பட வேண்டியிருந்தது. மேலும், ஐந்து ஆண்டுகளின் இறுதியில் இந்த வாகனங்களின் உரிமைத்துவம் சீஎஸ்எல் இன் கீழ் இருந்தது.

#### 4.4 முறையற்ற கொடுக்கல்வாங்கல்கள்

வற் பதிவு இலக்கங்களின் செல்லுபடியாகும் தன்மை மற்றும் கொடுப்பனவு மேற்கொள்ளப்பட்ட நேரத்தில் வற் சிட்டைகள் என்பவற்றைப் பரிட்சிக்காமல் 22 ஒப்பந்ததாரர்களிற்கு சீசீபீயால் ரூபா 3,956,356 கூட்டுத்தொகையான பெறுமதி சேர் வரி (வற்) செலுத்தப்பட்டிருந்தது. பின்னர் ஒப்பந்தகாரர்களால் குறிப்பிடப்பட்ட வற் இலக்கங்கள் மற்றும் பெயர்கள் செயற்பாட்டிலில்லாதிருந்தமை கண்டுபிடிக்கப்பட்டது.

#### 4.5 இனங்காணப்பட்ட நட்டங்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) ஒப்பந்த நிர்வாகத்திலுள்ள மந்தமான செயலாற்றல் காரணமாக கையேற்கப்பட்ட 31 நிர்மாண ஒப்பந்த வேலைகள் தொடர்பில் மீளாய்வாண்டின் போது சீசீபீயால் ரூபா 158,737,294 ஆன நட்டம் ஏற்பட்டிருந்தது.
- (ஆ) நியம தொழில்நுட்பக் குழுவினால் அங்கீகரிக்கப்பட்ட 1353 ஆம் இலக்கத்தையுடைய செயற்திட்டத்தின் ஒப்பந்தப் பெறுமதி ரூபா 27,112,744 ஆக இருந்தபோதிலும் அந்த செயற்திட்டத்திற்காக ஏற்பட்ட உள்ளபடியான கிரயம் ரூபா 37,523,409 ஆக இருந்தது. எனவே, இந்த செயற்திட்டம் மீது சீசீபீயிற்கு விளைந்த நட்டம் ரூபா 10,410,665 ஆக இருந்தது.

#### 4.6 மனித வளங்கள் முகாமைத்துவம்

2015 திசெம்பர் 31 இல் உள்ளவாறு சீசீபீயின் அங்கீகரிக்கப்பட்ட மற்றும் உள்ளபடியான பதவியணியினர் முறையே 1,350 மற்றும் 1,471 ஆக இருந்தன. சகல ஊழியர் வகுதிகளிலும் உள்ள அங்கீகரிக்கப்பட்ட பதவியணியினரை 121 ஆல் விஞ்சி ஆட்சேர்ப்புக்கள் மேற்கொள்ளப்பட்டிருந்ததனால் முறையான பதவியணி முகாமைத்துவம் அவதானிக்கப்பட்டிருக்கவில்லை.

#### 4.7 நிதிகளின் குறைப்பயன்பாடு

பின்வரும் அவதானிப்புக்கள் மேற்கொள்ளப்படுகின்றன.

- (அ) ரூபா 80,325,947 தொகை எந்த நோக்கத்திற்காகவும் பயன்படுத்தப்படாமல் நிர்வாகங்கள் பிரிவின் கீழ் பரந்த காணி செயற்திட்டத்திற்காக திறக்கப்பட்டிருந்த வங்கி நடைமுறைக் கணக்கில் 2015 திசெம்பர் 31 இல் உள்ளவாறு இரண்டு மாதங்களிற்கு மேலாக நிறுத்திவைக்கப்பட்டிருந்தது.

(ஆ) துறைமுக புனரமைப்பிற்காக மாலைதீவு சனாமி நிர்மாணச் செயற்திட்டத்திற்கான உசாத்துணைச் சேவை 2014 யூலையில் முழுமையாக பூர்த்தி செய்யப்பட்டிருந்த போதிலும் ரூபா 8,047,501 (எம்விஆர் 856,016.91) நடைமுறைக் கணக்கு மீதி சீசீபீக்கு எதுவித திருப்பியனுப்புதலும் இல்லாமல் வங்கியில் நிறுத்திவைக்கப்பட்டிருந்தது.

## 5. கணக்களிப்பொறுப்பும் நல்லானுகையும்

### 5.1 பாதீட்டுக் கட்டுப்பாடு

பாதீட்பட்ட மற்றும் உள்ளபடியான இலக்கங்களிற்கிடையில் குறிப்பிடத்தக்களவு முரண்கள் அவதானிக்கப்பட்டமையால் பாதீடானது ஆக்கபூர்வமான முகாமைத்துவ கட்டுப்பாட்டுக் கருவியாக பயன்படுத்தப்பட்டிருக்கவில்லை என்பதைச் சுட்டிக்காட்டுகின்றது.

## 6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுகளிலுள்ள குறைபாடுகள் காலத்திற்குக் காலம் சீசீபீயின் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் தேவைப்படுகின்றது.

### முறைமைகள் அல்லது அவதானிப்புக்கள் கட்டுப்பாட்டுப் பரப்புக்கள்

- (அ) செலுத்த வேண்டிய மற்றும் பெறவேண்டிய கணக்குகள் செலுத்த வேண்டிய மற்றும் பெறவேண்டிய மீதிகள் உரிய தரப்பினர்களால் உறுதிப்படுத்தப்படாமல் நான்கு ஆண்டுகளிற்கு மேலாக காணப்பட்டன.
- (ஆ) பொருட்கட்டுப்பாடு மற்றும் இருப்பு முகாமைத்துவம் ஜந்தொகைத் திகதியில் உள்ளவாறான வேலைத்தளத்திலுள்ள பொருள் மற்றும் இருப்பு நிதிக்கூற்றுக்களிற்கு கொண்டுவரப்பட்டிருக்கவில்லை.
- (இ) விலைப்பட்டியலிடல் நிர்மாண ஒப்பந்தங்கள் தொடர்பாக உண்மையாக செய்யப்பட்ட வேலை நிதிக்கூற்றுக்களிற்கு கொண்டுவரப்பட்டிருக்கவில்லை.